

તરછોડથી આ દુનિયામાં

તરછોડથી આ દુનિયામાં, બંધાય છે અંતરાય-કરમ;
સામે છતાં ના ભોગવાતાં, ખાણું-પીણું હાય ! કરમ.

નિશ્ચેતન યા ચેતન પુદ્ગલ,
સામાં મળતાં છટ્-છટ્ કરિયું;
આભડછેટાં તિરસકારે,
આવ્યું ત્યારે ઠેબું દીધું.

અક્કડું અહમ્ વિરોધતાં, ફેંકી દ્યે વ્યવહારધરમ;
વીજળિક વાણી ને ‘ટેન્શન’માં, બાંધે જાતે વૈર ગંઠમ. – તરછોડથી...

પાંચેય ઈન્દ્રિય ગત ઉપયોગે,
જ્યાં છે ખોડ તે અશુભ કરમ-ફળ;
ચક્ષુ-વાણી-કર્ણોન્દ્રિય ને,
દુર્-ઉપયોગે શિક્ષા મળી ગણ.

અપધ્યાન ચિત્ત-મન-બુદ્ધિનાં, ડખા-ડખલિયાં રૂપી ઘર્ષણ;
નિજ-આત્મશક્તિ રૂંધાતાં, અહમ ગૂંચાવે સંઘર્ષણ. – તરછોડથી...

અપની ભૂલ હૈ, ખુદ કી હિસાબી,
જવાબ પરથી રકમને શોધો;
બેધારી તલવાર છે વિષમયી,
ડંખે છે એ ભૂલ પર સોયો.

સાચાં હૃદય પ્રાયશ્ચિતે, સંધાય છે મનનાં મિલન;
બીજાને સુખ જ આપવાથી, ચોખ્ખી આપણી હૃદય-કલમ. – તરછોડથી...

;